



**नांदेड वाघाळा शहर महानगरपालिका, नांदेड.**  
**स्थायी समितीच्या सभेची सूचना**

महाराष्ट्र महानगरपालिका अधिनियम 1949 चे अनुसूची ड चे प्रकरण-2 मधील नियम क्र. 3 (अ) अन्वये महाराष्ट्र महानगरपालिका अधिनियम 1949 चे अनुसूची ड चे प्रकरण दोन मधील नियम क्र.3 (अ) (ब) अन्वये नांदेड वाघाळा शहर महानगरपालिकेच्या स्थायी समितीची सभा **दिनांक 30.01.2019 रोजी सकाळी 11.30** वाजता नांवाशमनपा स्थायी समिती सभागृह येथे भरविण्यात येत आहे तरी या सभेस उपस्थित राहावे ही विनंती.

स्वाक्षरीत/-  
नगरसचिव,  
नांवाशमनपा, नांदेड.

स्वाक्षरीत/-  
सभापती,  
स्थायी समिती,  
नांवाशमनपा, नांदेड.

प्रति,

श्री / श्रीमती -----

सदस्य / सदस्या, स्थायी समिती,  
नांदेड वाघाळा शहर महानगरपालिका, नांदेड.

**विषय क्रं.01**

**विषय :-** साहित्यरत्न लोकशाहीर अण्णाभाऊ साठे नागरी वस्ती सुधारणा योजने अंतर्गत नावाशमनपा हद्दीत सिध्दांतनगर भागात श्री झगडे ते श्री अटकोरे (2) सोनकांबळे ते हंडरगे खडीकरणासह सी.सी रस्ता (3) श्री सावंत यांचे घर ते बी.के.-1 पर्यंत नाला व खडीकरणासह सी.सी. रस्ता करणे.

**संदर्भ :-** प्रशासकिय मान्यता जा.क्र. 2018/नपाप्र/टे-6/सा.लो.अ.भा.सा.ना.व/मनपा/सिआर-68 दि. 04.09.2018 नावाशमनपा हद्दीत सिध्दांतनगर भागात श्री झगडे ते श्री अटकोरे (2) सोनकांबळे ते हंडरगे खडीकरणासह सी.सी. रस्ता (3) श्री सावंत यांचे घर जे बी.के.-1 पर्यंत नाला व खडीकरणासह सी.सी. रस्ता करणेसाठी संदर्भीय आदेशान्वये प्रशासकिय मान्यता दिल्यानुसार रुपये 48,72,000/- करिता ई-निविदा सुचना जा.क्र. नावाशमनपा/साबांवि/8150/2018 दिनांक 10.09.18 अन्वये दैनिक दिव्यमराठी (राज्यस्तरीय)/दैनिक उद्याचा मराठवाडा या वृत्तपत्रात दिनांक 11.09.2018 अन्वये ई-टेंडरींग सेलव्दारे सदर कामासाठी निविदा प्रसिध्द केल्यानुसार एकूण (03) निविदा प्राप्त झाल्या प्राप्त निविदा त्रिसदस्यीय समितीसमोर दिनांक 17.11.2018 रोजी उघडण्यात आल्या असता त्यांचा तुलनात्मक तक्ता खालील प्रमाणे आहे.

अ.क्र.	कंत्राटदाराचे नांव	कंत्राटदाराने दिलेला दर
01	प्रविण कन्सट्रक्शन नांदेड	22.00% जास्त दर
02	पठाण मोईज अहेमद खान नांदेड	24.00% जास्त दर
03	एल अन्ड एस कन्सट्रक्शन नांदेड	26.00% जास्त दर

निविदा तुलनात्मक तक्त्यानुसार सर्वात कमी दराची निविदा प्रविण कन्सट्रक्शन नांदेड यांची असुन जी अंदाजपत्रकीय दरापेक्षा 22.00% जास्त दराची आहे. सदरचे दर जास्त वाटत असल्यामुळे संबंधीतास वाटाघाटीसाठी पाचारण केले असता संबंधीत कंत्राटदार प्रत्यक्ष उपस्थित राहुन दिनांक 27.12.18 रोजी लेखीपत्र देवुन सदर काम अंदाजपत्रकीय दरापेक्षा 22.00% जास्त दरा ऐवजी 11.50% जास्त दराने करण्याची लेखी समंती दिली आहे. जे की प्रचलित जिल्हा दरसुची 2018-19 नुसार दर हे 0.11% कमी येत आहे.

करिता प्रविण कन्सट्रक्शन नांदेड यांनी लेखी सहमती दिल्यानुसार वाटाघाटी अंती सदर कामासाठी अंदाजपत्रकिय दरापेक्षा 11.50% जास्त दराची निविदा मंजुरीस्तव तसेच सदर काम या कामासाठीच्या मंजुर रक्कमेतुनच करण्याच्या मान्यतेस्तव प्रस्ताव मनपा स्थायी समिती सभेसमोर सादर.

**विषय क्रं. 02**

**विषय :-** साहित्यरत्न लोकशाहीर अण्णाभाऊ साठे नागरी वस्ती सुधारणा योजने अंतर्गत नांदेड वाघाळा शहर महानगरपालिका हद्दीत प्रभाग क्रं. 08 आंबेडकरनगर भागात शांताबाई ढवळे ते करुना माने व पंचनामा कार्यालय ते रसुल बेग ते सुनी मोरे यांच्या घरा पर्यंत मलवाहिनी टाकणे बाबत.

**संदर्भ** :- प्रशासकिय मान्य जा.क्रं. 2018/नपाप्र/टे-6/सा.लो.अ.भा.सा.ना.व/मनपा/सिआर-68 दि. 11.09.18

नांदेड वाघाळा शहर महानगरपालिका हद्दीत प्रभाग क्रं. 08 आंबेडकरनगर भागात शांताबाई ढवळे ते करुना माने व पंचनामा कार्यालय ते रसूल बेग ते सुनील मोरे यांच्या घरा पर्यंत मलवाहिनी टाकणेसाठी संदर्भीय आदेशान्वये प्रशासकिय मान्यता दिल्यानुसार रुपये 40,00,000/- करिता ई. निविदा सुचना क्रं. नावाशमनपा/पापुवजनि/9939/2018 दिनांक 16.10.2018 अन्वये दै. एकमत/सांय. दै. नांदेड डायरी या वृत्तपत्रात दिनांक 17.10.2018 अन्वये ई-टेंडरींग सेलव्दारे सदर कामासाठी निविदा प्रसिध्द केल्यानुसार एकूण 03 निविदा प्राप्त झाल्या निविदा त्रिसदस्यीय समितीसमोर दिनांक 15.12.18 रोजी उघडण्यात आल्या असता त्यांचा तुलनात्मक तक्ता खालील प्रमाणे आहे.

अ.क्र.	कंत्राटदाराचे नांव	कंत्राटदाराने दिलेला दर
01	एस अन्ड एस कन्सट्रक्शन नांदेड	26.00% जास्त दर
02	स्वान इन्फ्रास्ट्रक्चर नांदेड	23.70% जास्त दर
03	पठाण मोईज अहेमद खान नांदेड	20.00% जास्त दर

निविदेच्या तुलनात्मक तक्त्यानुसार सर्वात कमी दराची निविदा पठाण मोईज अहेमद खान यांची असून ती अंदाजपत्रकिय दरापेक्षा 20.00% जास्त दरची आहे. सदरचे दर जास्त वाटत असल्यामुळे संबंधीतास वाटाघाटीसाठी पाचारण केले असता संबंधीत कंत्राटदार प्रत्यक्ष उपस्थित राहून लेखीपत्र देवुन सदर काम 14.00% जास्त दराने करण्याची लेखी समंती दिली आहे. जे की प्रचलित जिल्हा दरसुची 2018-19 नुसार दर हे 4.35% कमी येत आहेत.

करिता पठाण मोईज अहेमद खान नांदेड यांनी लेखी सहमती दिल्यानुसार वाटाघाटी अंती सदर कामासाठी अंदाजपत्रकिय दरापेक्षा 14.00% जास्त दराची निविदा मंजुरीस्तव तसेच सदर काम या कामासाठीच्या मंजुर रक्कमेतुनपच करण्याच्या मान्यतेस्तव प्रस्ताव मनपा स्थायी समिती सभेसमोर सादर.

#### विषय क्रं. 03

सेतु चॅरिटेबल ट्रस्ट, मुंबई यांच्यातर्फे पद्मभूषण डॉ. शरद काळे, मा. वरिष्ठ वैज्ञानिक भाभा अटोमीक रिसर्च सेंटर (BARC) हे मनपातील सर्व स. सदस्यांना, विभाग प्रमुख व अधिकारी / कर्मचारी तसेच या क्षेत्रात काम करणा-या सर्वांना घनकच-यापासुन भिथील गॅस व त्यापासुन ऊर्जा निर्मिती या विषयावर दिनांक 06.01.2015 रोजी प्रशिक्षण आयोजित करण्यात आले होते.

सदर प्रशिक्षण कार्यक्रमाकरिता फोटो काढणे, पुष्पहार, शॉल, श्रीफल, पुष्पगुच्छ, प्रशिक्षणास उपस्थितांना चहा-पाणी, बिस्कीट व मान्यवरांच्या भोजन व निवाससह इत्यादी येणा-या किरकोळ खर्चासाठी अंदाजे अग्रीम रु. 50,000/- (अक्षरी रुपये पन्नास हजार फक्त) रक्कमेस जा.क्रं. नावाशमनपा/आवस्ववि/17593/2014 दिनांक 26.12.2014 दिनांक 26.12.2014 च्या आदेशान्वये प्रशासकिय व आथर्क मान्यता प्रदान करुन सदर अग्रीम रक्कम श्री प्रकाश येवले सहा. आयुक्त मनपा नांदेड यांच्या नांवे देण्यात आले आहेत.

सदर कामाची तातडी व निकड लक्षात घेता उक्त प्रशिक्षणाच्या कार्यक्रमासाठी लागणारे आवश्यकती सर्व साहित्य रास्त पध्दतीने बाजार भावा प्रमाणे मागविण्यात आले आहे. तरी उक्त झालेल्या खर्चास महाराष्ट्र महानगरपालिका अधिनियम 1949 चे प्रकरण-5 (2) (2) अन्वये यत्या मनपा स्थायी समिती सभेसमोर कार्यांतर आर्थिक व प्रशासकिय मान्यता देण्यासाठीचा प्रस्ताव सादर.

#### विषय क्रं. 04

#### प्रस्ताव

नांदेड वाघाळा शहर महानगरपालिका हद्दीत अमृत योजनेचे काम चालु असुन सदर योजनेतुन अद्याप पर्यंत कोण कोणते काम करण्यात आली व कोणकोणते काम शिल्लक आहे त्याची सविस्तर माहिती देणे. सदरचे काम करणा-या कंत्राटदार काम करीत नसल्यास प्रशासनाने कंत्राटदारा विरुध्द कोणती कार्यवाही केलेली आहे सदर कंत्राटदार पुढील काम करण्यास तयार नसेल तर सदर योजनेचे काम त्वरीत पुर्ण करण्यासाठी दुस-या कंत्राटदारा मार्फत करुन घेण्यास ही मनपा स्थायी समितीची सभा सर्वानुमते मान्यता देते व हा ठराव याच सभेत कायम करण्यात येतो.

**सुचक** :- अ. रशीद अ. गणी

**अनुमोदक** :- फारुख हुसेन बदवेल, राजेश लक्ष्मीनारायण यन्नम, म. मसुद अहेमद खान

#### विषय क्रं. 05

#### प्रस्ताव

नांदेड वाघाळा शहर महानगरपालिका हद्दीत प्रभाग क्रं. 12 मध्ये रस्त्यांचे, नाली-नालेची साफसफाई होत नसल्यामुळे नागरीकांचे आरोग्यास धोका निर्माण झाल्यास त्याची सर्वस्वी जबाबदारी महानगरपालिकेची राहिल. त्यामुळे प्रभाग क्रं. 12 मधील स्वच्छते बाबतीतची खालील प्रमाणे माहिती देण्यात यावी.

1. प्र.क्रं. 12 रस्ते साफसफाई करण्यासाठी एकूण स्त्री मजुरची संख्या किती आहे
2. प्र.क्रं. 12 मधील नाली व नाले साफसफाई करण्यासाठी पुरुष मजुरांची संख्या किती आहे
3. प्र.क्रं. 12 मध्ये सार्वत्रिक निवडणुक 2017 नंतर माहिती देई पर्यंत RNB या कंत्राटारा मार्फत दररोज व मानेवारी किती टन कचरा उचलण्यात येते त्याची माहिती देणे बाबत

4. प्र.क्रं. 12 मध्ये कचरा उचलण्यासाठी घंटा गाडी, रिक्शा, अप, ट्रॅक्टर, टेम्पो किती आहे व सदरील वाहनांवर वाहनचालकासह मजुरांची संख्या किती आहे.
5. प्र.क्रं. 12 मध्ये मनपा सार्वत्रिक निवडणुक पुर्वी A TO Z या कंत्राटदारा मार्फत दररोज व मानेवारी किती कचरा उचलण्यात येत होता त्याची माहिती देण्यासाठी  
करिता वरील प्रमाणे माहिती येत्या मनपा स्थायी समितीच्या सभेसमोर लेखी स्वरूपात देवुन त्यावर निर्णय घेण्यास हि मनपा स्थायी समितीची सभा सर्वानुमते मान्यता देते व हा ठराव याच सभेत कायम करण्यात येतो.

**सुचक :-** अ. रशीद अ. गणी,

**अनुमोदक :-** फारुख हुसेन, राजेश यन्नम, म. मसुद अहेमद खान

**विषय क्रं. 06**

**प्रस्ताव**

नांदेड वाघाळा शहर महानगरपालिका पभाग क्रं. 06 श्रीनगर भागात जमदाडे यांचे घर ते देशपांडे यांच्या घरा पर्यंत 25 वर्षांपासुन पाण्याची पाईपलाईनच नाही तसेच या भागात जुनी चिनीमातीची 4 इंचीची लाईन आहे ती वेळोवेळी ब्लॉक होत आहे त्यामुळे घाण पाणी रस्त्यावर येऊन नागरीकांच्या आरोग्यास धोका निर्माण होत आहे. या बाबत नागरीकांची वारंवार तक्रार आहे. सदरहु ठिकाणी 150 एमएम व्यासाची पाईप लाईन टाकणे आवश्यक आहे तरी या अत्यंत आवश्यक आणि तातडीच्या कामावरील लागणा-या खर्चास ही स्थायी समितीची सभा सर्वानुमते मान्यता देते.

**सुचक :-** राजेश लक्ष्मीनारायण यन्नम

**अनुमोदक :-** मसुद अहेमद खान

**विषय क्रं. 07**

**प्रस्ताव**

नांदेड वाघाळा शहर महानगरपालिकेस 14व्या वित्त आयोगातुन एकूण किती निधी प्राप्त झाला निधी वित्त आयोगाचे निकष काय होते तसेच प्राप्त निधीपैकी खर्च किती झाला व शिल्लक किती याची सविस्तर माहिती प्रशासनाने सभेसमोर ठेवुन त्यावर चर्चा करुन निर्णय घेण्यास ही मनपा स्थायी समितीची सभा सर्वानुमते मान्यता देते.

**सुचक :-** मोहिनी विजय येवनकर

**अनुमोदक :-** फारुख बदवेल

**विषय क्रं. 08**

**प्रस्ताव**

नांदेड वाघाळा शहर महानगरपालिका वार्ड विकास निधी (स्वेच्छा निधी) अंतर्गत या आर्थिक वर्षात कोण कोणती कामे करण्यात आली याची सविस्तर माहिती सभागृहासमोर ठेवण्यास हि मनपा स्थायी समितीची सभा सर्वानुमते मान्यता देते.

**सुचक :-** अ. शमीम अब्दुल्ला साब

**अनुमोदक :-** अ. लतीफ अ. मजीद

**विषय क्रं. 09**

**प्रस्ताव**

नांदेड वाघाळा शहर महानगरपालिका हद्दीत करबला कब्रस्तान व बारा इमाम मन्यार गल्लीची संचिका गेल्या पाच-सहा महिन्यांपासुन प्राथमिक मान्यता करीता संचिका आता पर्यंत झाली नाही तरी तात्काळ संचिका मान्य करावी अन्यथा रद्द करावी.

**सुचक :-** अब्दुल शमीम अब्दुल्ला

**अनुमोदक :-** अ. लतीफ अ. मजीद

**विषय क्रं. 10**

**प्रस्ताव**

नांदेड वाघाळा शहर महानगरपालिकाक हद्दीत प्रभाग क्रं. 10 मुख्य रस्त्यापासुन श्री साहेबराव केरबाजी कल्याणकर यांचे घर ते श्री गणलोवर यांच्या घरा पर्यंत सी.सी. रस्ता करणे आवश्यक आहे करिता या कामावरील लागणा-या खर्चास ही स्थायी समितीची सभा सर्वानुमते मान्यता देते.

**सुचक :-** सौ. ज्योती किशण कल्याणकर

**अनुमोदक :-** राजु यन्नम

**विषय क्रं. 11**

**अपिल**

**दिनांक 20.12.2018**

**वाचा :-** मुंबई प्रांतिक महानगरपालिका अधिनियम 1949 चे कलम 56(4) मधील तरतुदीनुसार अपिल प्रति,

**मा. सभापती,**

**स्थायी समिती,**

नांदेड वाघाळा शहर महानगरपालिका नांदेड

कार्यालयीन आदेश क्र. नावाशमनपा/साप्रवि/आस्था-4/9721/18 दि. 11.10.2018 च्या आदेशा विरुद्ध अपिल

**अपिलार्थी ::** संभाजी माधवराव कास्टेवाड जकात अधिक्षक (कार्यालय अधिक्षक) क्षे.का. क्रं. 2 मनपा नांदेड

हे की, वरील आदेशा विरुद्ध खालील प्रमाणे मा. सभापती महोदयांचे न्यायालयात अपिल सादर करित आहे. हे की, मी आपल्या कार्यालयात 24 वर्षा पासुन सेवेत लिपीक, वरिष्ठ लिपीक, कार्यालय अधिक्षक या पदावर काम केलेले असुन या व्यतिरिक्त जकात निरीक्षक, इमारत निरीक्षक, स्थानिक संस्था कर निरीक्षक अशा अनेक पदावर काम केलेले असुन आता पर्यंत मला सोपविण्यात आलेली कामे तत्परतेने करुन आपल्या कार्येालयाकडून जकात विभागात जकात चोरी पकडून कार्यालयाकडून बक्षीस प्राप्त केलेले आहे तसेच स्थानिक संस्था कर विभागात असतांना पथकामध्ये काम करुन अनारॉर्ड मोबाईल बक्षीस स्वरूपात कार्यालयाकडून मिळविलेला आहे व कर्तव्यात कधीही निष्काळजीपणा व कसुर केलेला नाही व या बाबत कार्यालयाकडून कोणतीही नोटीस देण्यातआलेली नाही.

सार्वजनिक सुट्टीच्या काळात मुख्यालयात उपस्थितराहण्याचा आदेश न देताच दिनांक 12.11.2016 ते 14.11.2016 या सार्वजनिक सुट्टीच्या काळात मुख्यालयाची चौकशी न करता व कसल्याही प्रकारची नोटीस न देता कार्यालयीन आदेश क्र. नावाशमनपा/क्षेका.ब/1910/2016 दिनांक 14.11.2016 रोजी महाराष्ट्र नागरी सेवा (वर्तणूक) 1979 चा नियम 8(1) अन्वये शिस्तभंगाची कार्यवाही खालील दोषारोप लावून निलंबित करण्यात आलेले आहे.

**जोडपत्र-1**

1) कामात निष्काळजीपणा करणे

2) कर्तव्यात कसुर करून महत्वाचे कार्यालयीन कामाचे वेळेस विनापरवानगी कार्यालय सोडणे. जोडपत्र-2 अन्वये (विस्ताराने) विवरण प्रमाणे.

1- **कामात निष्काळजीपणा करणे :-** मला मा. आयुक्त साहेबांनी वरिष्ठ लिपीक या पदावरून जकात अधीक्षक या पदावर पदोन्नती देवून कार्यालयीन आदेश क्र. नावाशमनपा/साप्रवि/आस्था-1/1087/16 दिनांक 27.04.2016 अन्वये क्षेत्रीय कार्यालय-ब स्टेडीयम मनपा नांदेड येथे कार्यालय अधीक्षक या पदावर पदस्थापना करण्यात आली होती.

सदर आदेशानुसार सहाय्यक आयुक्त (श्री अविनाश अटको) यांनी मला कार्यालय अधीक्षक या पदावर रुजू करून घेवून मरा. आयुक्त यांच्या आदेशाचे पालन न करता मा. आयुक्त यांनी दिलेले कार्यालय अधीक्षक या पदाचे काम न देता मला माझे पदाचे हक्कापासून वंचित ठेवून माझ्या पदापेक्षा कनिष्ठ पदावर असलेले वरिष्ठ लिपीक श्री जमील अहेमद यांना कार्यालय अधीक्षकाचे काम देवून त्यांचे हाताखाली कर निरीक्षकाचे कनिष्ठ पदाचे अपमानकारक व नियमबाह्य काम दिलेले होते. असे असतांनाही मी माझी पदाला न्याय मिळण्यासाठी मा. आयुक्त साहेब यांच्याकडे मागणी चालु ठेवून सहाय्यक आयुक्त यांनी दिलेले आदेशाचे पालन करून कर निरीक्षकाचे काम केलेले आहे त्या काळात माझ्या अधिन असलेले वसुली लिपीक श्री गाडे, श्री चामे व सोनसळे यांची वसुली चांगली असल्यामुळे सदर काळात मला वसुली कमी कसल्याबाबत किंवा कामात निष्काळजीपणा केल्या बाबत कसलीही नोटीस किंवा अनुपस्थित असल्याबाबत पत्र देण्यात आलेले नाही त्यामुळे मला लावण्यात आलेला दोष चुकीचा असून चौकशी अधिकारी यांनी हा दोष अंशतः असल्याचे चौकशी अहवाल दिल्याचे सांगितले आहे तो दोष रद्दबातल करण्यात यावा जे की माझ्यावर अन्याय कारक आहे.

तसेच दोषारोप क्र. 2 :- मधील अटीबाबत मला निलंबित करण्यात आले होते तो दोषारोप सिध्द होत नाही असा चौकशी अहवाल चौकशी अधिकारी यांनी सादर केलेला असल्यामुळे माझा निलंबन काळा व कर्तव्यकाळ करणे आवश्यक आहे असे असतांना देखील माझा निलंबन कालावधी निलंबन काळ करून माझ्यावर ठपका ठेवून तसेच सार्वजनिक सुट्टीच्या कालावधीचा पगार कपात करून माझ्यावर अन्याय केला आहे तेंव्हा माझा निलंबन कालावधी हा कर्तव्यकाळ गृहीत धरण्यात यावा माझ्यावर ठेवलेला ठपका रद्दबातल करण्यात यावा तसेच सार्वजनिक सुट्टी दिनांक 12.11.2016 ते 13.11.2016 चा पगार देण्यात यावा.

**विनंती**

माझे अपिल मंजूर करण्यात यावे सदर दोषारोप चौकशी अधिकारी यांनी चौकशीत लावण्यात आलेला दोषारोप सिध्द होत नसल्याचा अहवाल दिला असल्यामुळे दिनांक 14.11.16 ते 07.03.17 (114) दिवसांचा निलंबन काळ हा कर्तव्यकाळ गृहीत धरण्यात यावा व दि. 12.11.16 ते 13.11.16 या सार्वजनिक सुट्टीच्या काळाची अनुपस्थिती देण्यात आलेली होती ती उपस्थिती मान्य करून त्याचा पगार देवून माझ्यावर ठेवण्यात आलेला ठपका रद्दबातल ठरविण्यात यावा अशी विनंती आहे

**अपिलार्थी**

**स्वाक्षरीत/-**

**संभाजी माधवराव कास्टेवाड**

**कार्यालय अधीक्षक क्षेका-2**

**नावाशमनपा नांदेड**

**स्वाक्षरीत/-**

**(स. अजीतपालसिंघ संधु)**

**नगरसचिव,**

**नावाशमनपा, नांदेड.**

**स्वाक्षरीत/-**

**(खान फारुख अली अलीयाज खान)**

**सभापती,**

**स्थायी समिती,**

**नावाशमनपा, नांदेड.**